

శ్రీ ఆది శంకరాచార్యుల వారి ఆత్మబోధ



To Listen discourses, Please visit Discourses Section of our Website <http://www.srichalapathirao.com>

Email : care@srichalapathirao.com

Ph : +91 9886265225 / +91 8008539770

పూజ్య గురుదేవులు



జ్ఞానప్రపూర్ణ
శ్రీ దేవీసెట్టి చలపతిరావు గారు B.Sc., (Ag)
వ్యవస్థాపకులు : ఆధ్యాత్మిక జ్ఞానపీఠం, చిలకలూరిపేట

Contact : (Mobile) 80085 39770 / (Land Line) 08647 254716

Email : care@srichalapathirao.com

Visit www.srichalapathirao.com to listen Pravachanas

To Listen discou

[srichalapathirao.com](http://www.srichalapathirao.com)

1. శ్లో: తపోభిక్షీణ పాపానాం శాంతానాం వీతరాగిణాం|

ముముక్షూణాం అపేక్ష్యో2యం ఆత్మబోధో2విధీయతే ||

భావం:- తపస్సు చేత పాపాలను నశింపజేసుకొని, రాగద్వేషాలను విడిచిపెట్టి, శాంతించిన మనస్సుతోనున్న మోక్షాపేక్షగలవారి కొరకు ఆత్మబోధ చెప్పబడుతున్నది.

2. శ్లో: బోధోన్య సాధనే భ్యోహి | సాక్షాన్మోక్షైక సాధనం|

పాకస్య వహ్ని వత్ జ్ఞానం వినా మోక్షో నసి ధ్యతి ||

భావం:- ఇతర సాధనలన్నిటికన్న మోక్షాన్ని పొందటానికి సాక్షాత్ సాధనం - ఏకైక సాధనం జ్ఞానమే. వంట చేయటానికి నిప్పు ఎలాగో అలాగే జ్ఞానం లేనిదే మోక్షం లేదు.

3. శ్లో: అవిరోధి తయా కర్మ | నా విద్యాం వినివర్తయేత్ |

విద్యా విద్యాం నిహంత్యేవ | తెనస్తిమిర సంఘవత్ ||

భావం:- పరస్పర విరుద్ధమైనవి కాదు గనుక కర్మ అజ్ఞానాన్ని నశింపజేయలేదు. వెలుగు చీకటిని పారద్రోలినట్లు జ్ఞానం మాత్రమే అజ్ఞానాన్ని పారద్రోలగలదు.

4. శ్లో: పరిచ్ఛిన్న ఇవా జ్ఞానాత్ | తన్నా శేసతి కేవలం |

స్వయం ప్రకాశ తేహ్యత్మా | మేఘా పాయేంశు మానివ ||

భావం:- ఆత్మ అజ్ఞానం వల్ల పరిమితమైనట్లు కనిపిస్తుంది. అజ్ఞానం నశిస్తే మేఘాలు తొలగిన సూర్యునిలాగా ఆత్మ స్వయంగా తనకు తానుగా ప్రకాశిస్తుంది.

5. శ్లో: అజ్ఞాన కలుషం జీవం | జ్ఞానాభ్యాసాద్వినిర్మలం ||

కృత్వాజ్ఞానం స్వయం నశ్యేత్ | జలం కతక రేణువత్ ||

భావం:- అజ్ఞానం వల్ల మలినమైన జీవుడు జ్ఞానాభ్యాసంతో నిర్మలుడౌతున్నాడు. ఆ తర్వాత మురికి నీటిని శుద్ధం చేసిన చిల్లగింజ గంధం మురికితో పాటు తాను కూడా తొలగిపోయినట్లు ఈ జ్ఞానాభ్యాసం కూడా తొలగిపోతుంది.

6. శ్లో: సంసారో స్వప్న తుల్యోహి | రాగ ద్వేషాది సంకులః |

సకాలే సత్యవద్భాతి | ప్రబోధే2సత్య వద్భవేత్ ||

భావం:- ఈ జగత్తంతా రాగద్వేషాలతో కూడుకొనియున్నది. నిజంగా ఈ జగత్తు స్వప్నం వంటిదే. కల కంటున్నంతసేపు కలలోని విషయాలన్నీ సత్యంగా అనిపిస్తాయి. మేలుకోగానే అవి అన్నీ అబద్ధమే.

7. శ్లో: తావత్సత్యం జగద్భాతి | శుక్తి కారజతం యథా |

యావన్న జ్ఞాయతే బ్రహ్మ | సర్వాధిష్ఠాన మద్యయం ||

భావం:- సమస్త సృష్టికి ఆధారమైన ఏకమైన బ్రహ్మమును తెలుసుకోనంత వరకు సూర్యరశ్మి కారణంగా ముత్యపుచిప్ప వెండిలాగ భ్రమగొల్పుతున్నట్లు ఈ జగత్తు సత్యమనే భ్రమ కలిగిస్తూనే ఉంటుంది.

8. శ్లో: ఉపాదానే2 ఖిలాధారే | జగంటి పరమేశ్వరే |

సర్గస్థితలయాన్ యాంతి | బుద్బుధా నీవవారిణి ||

భావం:- నీటియందు బుడగలు పుట్టి, కొంతసేపు ఉండి ఆ నీటిలోనే కలసిపోయినట్లు సర్వానికి ఆధారము, అధిష్ఠానము అయిన పరమాత్మ యందు ఈ జగత్తు పుట్టి, కొంత కాలం ఉండి ఆ పరమాత్మలోనే కలసిపోతున్నది.

9. శ్లో: సచ్చిదాత్మన్యనుసూయతే | నిత్యే విష్ణౌ ప్రకల్పితాః |

వ్యక్తయో వివిధాస్సర్వాః | హాటకీ కతకాదివత్ ||

భావం:- బంగారమునందు అనేక రకాల ఆభరణములు కల్పించబడినట్లు నిత్యమూ, సర్వ వ్యాపకము, సత్ - చిత్ స్వరూపము అయిన పరమాత్మ యందు అన్ని విధాలైన స్వరూపాలు కల్పించబడినవి.

10. శ్లో: యథాకాశో హృషీకేశః | నానోపాధి గతో విభుః |

తద్భేదాద్భిన్న వద్భాతి | తన్నాశే కేవలో భవేత్ ||

భావం:- ఆకాశంలాగా సర్వవ్యాపకుడు, శాసకుడు అయిన పరమాత్మ ఉపాధులతో కూడియుండి - ఆ ఉపాధి భేదాలవల్ల అనేకంగా భిన్నంగా తెలుస్తున్నాడు; ఉపాధులను తొలగించి చూస్తే కేవల పరమాత్మ గానే ఉండి పోతున్నాడు.

11. శ్లో: నానోపాధి వశాదేవ | జాతి వర్షాశ్రమాదయః |

ఆత్మన్యారోపితాస్తోయే | రసవర్షాది భేదవత్ ||

భావం:- అనేక ఉపాధుల యొక్క తాదాత్మ్యం కారణంగానే నీటిలో రుచి రంగు మొ||న భేదాలు కలిగినట్లు ఆత్మలో జాతి వర్ణ ఆశ్రమ మొ|| భేదాలు ఆరోపించబడుతున్నాయి.

12. శ్లో: పంచీకృత మహాభూత | సంభవం కర్మ సంచితం |

శరీరం సుఖ దుఃఖానాం | భోగాయతన ముచ్యతే ||

భావం:- పంచభూతాలు పంచీకరణం చెంది ఈ స్థూల శరీరం తయారై గత జన్మలలోని ప్రారబ్ధ కర్మ ఫలాలననుసరించి సుఖదుఃఖాదులను అనుభవించటానికి క్షేత్రమై యున్నవి.

13. శ్లో: పంచప్రాణ మనోబుద్ధి | దశేంద్రియ సమన్వితం |
అపంచీకృత భుతోత్థం | సూక్ష్మాంగం భోగ సాధనం ||

భావం:- పంచ ప్రాణాలు, పది ఇంద్రియాలు, మనస్సు, బుద్ధి - ఇవన్నీ అపంచీకృత పంచభూతాల నుండి వచ్చినవి. ఇవన్నీ కలసి సూక్ష్మశరీరం అవుతున్నది. ఇది అనుభవాలు పొందటానికి సాధనం.

14. శ్లో: అనాద్య విద్యా నిర్వాచ్యా | కారణోపాధి రుచ్యతే |
ఉపాధి త్రితయా దన్యం | ఆత్మాన మవధారయేత్ ||

భావం:- అనాది, అనిర్వచనీయము ఐన అవిద్యనే కారణశరీరం అంటారు. ఈ స్థూల, సూక్ష్మ, కారణ ఉపాధులు మూడింటికి వేరుగా ఉండేదే ఆత్మ.

15. శ్లో: పంచకోశాది యోగేన | తత్తన్మయ ఇవస్థితః |
శుద్ధాత్మానీలవస్త్రాది | యోగేన స్పటికోయధా ||

భావం:- ఒక స్పటికాన్ని నీలవస్త్రంపై ఉంచినందువల్ల అది కూడా నీలవర్ణంగా కనిపిస్తుంది. అలాగే పంచకోశాల తాదాత్మ్యం వల్ల పరిశుద్ధమైన ఆత్మ వాటి గుణాలను తనపై ఆరోపించుకొని వాటిలాగే ఉంటుంది.

16. శ్లో: వపుస్తుషాదిభిః కోశైః | యుక్తం యుక్త్యావఘాతతః |
ఆత్మానమంతరం శుద్ధం | వివిద్యాత్ తండులం యథా ||

భావం:- పొట్టుతో కూడిన వడ్ల నుండి బియ్యాన్ని వేరు చేసినట్లు పంచకోశాలతో కూడిన జీవభావం నుండి యుక్తి చేత శుద్ధమైన ఆత్మను వేరు చేయాలి.

17. శ్లో: సదా సర్వగతోప్యాత్మా | న సర్వత్రావభాసతే |
బుద్ధావేవావభాసేత | స్వచ్ఛేషు ప్రతిబింబవత్ ||

భావం:- ఆత్మ సర్వవ్యాపి ఐనప్పటికీ అంతటా ప్రకాశించదు. మలినం లేను అడ్డంలోనే ప్రతిబింబం కనిపించినట్లు శుద్ధ బుద్ధియందే ఆత్మ ప్రకాశిస్తుంది.

18. శ్లో: దేహేంద్రియ మనోబుద్ధి | ప్రకృతిభ్యో విలక్షణం |
తద్వృత్తి సాక్షిణం విద్యాత్ | ఆత్మానం రాజవత్సదా ||

భావం:- ప్రకృతిమయమైన దేహేంద్రియ మనోబుద్ధులకు వేరైనదిగాను, వాటి వృత్తులకు సాక్షియైనదిగాను, దేశపాలనలో రాజు వంటి దానిగా ఆత్మను సదా తెలుసుకోవాలి.

19. శ్లో: వ్యాపృతేష్వింద్రియేష్వాత్మా | వ్యాపారీవా వివేకినాం |
దృశ్యతే భ్రేషదావత్సు | ధావన్నివ యథాశశీ ||

భావం:- ఏ ప్రకారంగా మేఘాలు కదులుతుంటే చంద్రుడు పరుగిడుతున్నట్లు ఉంటుందో-అలాగ ఇంద్రియాలు చరిస్తూ ఉంటే అజ్ఞానులు ఆత్మయే చరిస్తున్నట్లుగా భావిస్తారు.

20. శ్లో: ఆత్మ చైతన్య మాశ్రిత్య | దేహేంద్రియ మనోధియః |
స్వక్రియార్థేషు వర్తంతే | సూర్యలోకం యథాజనాః ||

భావం:- సూర్యుని వెలుగులో జనులు ఏ ప్రకారంగా వారి వారి పనులు చేసుకుంటారో అలాగే ఆత్మ చైతన్యాన్ని ఆశ్రయించి దేహేంద్రియ మనోబుద్ధులు వాటి వాటి పనులు చేసుకుంటున్నాయి.

21. శ్లో: దేహేంద్రియ గుణాన్ కర్మాణ్ | అమలేసచ్చిదాత్మని |
అధ్యస్యంత్య వివేకేన | గగనే నీలతాదివత్ ||

భావం:- ఆకాశంలో నీలం మొ||న వర్ణములున్నట్లు ఎలా భ్రమ కలుగుతున్నదో అలాగే శుద్ధమైన సచ్చిదానంద స్వరూప ఆత్మయందు అవివేకం చేత దేహేంద్రియ గుణాలు, కర్మలు ఉన్నట్లు ఆరోపిస్తున్నారు.

22. శ్లో: అజ్ఞానాన్మాససోపాధేః | కర్మత్వాదీనిచాత్మని |
కల్ప్యంతేంబు గతేచంద్రే | చలనాది యథాం భసః ||

భావం:- నీరు చలిస్తుంటే నీటియందు ప్రతిబింబించిన చంద్రుడు చలిస్తున్నాడని అవివేకులు ఎలా భ్రమపడుతున్నారో అలాగే ఆత్మనని తెలియని అజ్ఞానం వల్ల మనస్సు యొక్క కర్మత్వ భోక్తృత్వాలను ఆత్మయందారోపిస్తున్నారు.

23. శ్లో: రాగేచ్ఛా సుఖదుఃఖాది | బుద్ధౌ సత్యాం ప్రవర్తతే |
సుషుప్తౌ నాస్తి తన్నాశే | తస్మాత్ బుద్ధేస్తు నాత్మనః ||

భావం :- రాగము, కోరిక సుఖము, దుఃఖము మొ||నవి బుద్ధి పనిచేస్తున్నంత కాలం సత్యమనిపిస్తుంది. సుషుప్తిలో బుద్ధి నశించటంలో అవి లేకుండా పోతున్నాయి. అందువల్ల అవి బుద్ధి ధర్మాలేగాని ఆత్మ ధర్మాలు కాదు.

24. శ్లో: ప్రకాశోఽర్కసృతోయస్య | శైత్యగ్నేర్యధోష్ణతా |
స్వభావః సచ్చిదానంద | నిత్యనిర్మలతాత్మనః ||

భావం :- సూర్యునికి తేజస్సు (ప్రకాశం), నీటికి చల్లదనం, అగ్నికి వేడి ఎలా సహజమో అలాగే ఆత్మకు ఎప్పుడూ ఉండటం, సర్వం తెలియటం, ఎప్పుడూ ఆనందంగా ఉండటం, శాశ్వతత్వం, శుద్ధత్వం సహజ లక్షణాలు.

25. శ్లో: ఆత్మనః సచ్చిదంశశ్చ | బుద్ధేర్వృత్తిరితిద్వయం |
సంయోజ్యచావివేకేన | జానామీతి ప్రవర్తతే ||

భావం :- ఆత్మ యొక్క సత్ చిత్ అంశ బుద్ధి యొక్క వృత్తి అనే రెండూ కలసి అజ్ఞానం చేత నేను తెలుసుకొనుచున్నాను అనే భావనను కలిగిస్తున్నాయి.

26. శ్లో: ఆత్మనో విక్రియానాస్తి | బుద్ధేర్బోధోన జాత్వితీ |

జీవః సర్వమలం జ్ఞాత్వా | జ్ఞాతాద్రష్టేతి ముహ్యతి ||

భావం :- ఆత్మ ఏ పనీ చేయదు. బుద్ధికి స్వయంగా తెలుసుకొనే శక్తి లేదు. ఐనప్పటికీ భ్రమలో ఉన్న జీవుడు నేను తెలుసుకుంటున్నాను, చూస్తున్నాను అంటున్నాడు.

27. శ్లో: రజ్జు సర్పవదాత్మానం | జీవం జ్ఞాత్వా భయం వహేత్ |

నాహం జీవః పరాత్మేతి | జ్ఞాతశ్చేన్నిర్భయోభవేత్ ||

భావం :- త్రాడును పాముగా భ్రమించినవాడు భయకంపితుడైనట్లు ఆత్మను జీవుడుగా భ్రమ పడటం వల్లనే భయాలకు, బాధలకు లోనౌతున్నాడు. నేను జీవున్ని కాదు, పరమాత్మనే అని తెలుసుకున్నవాడు భయంలేను వాడౌతాడు.

28. శ్లో: ఆత్మావభాస యత్యేకః | బుద్ధ్యా దీనీంద్రి యాణ్యపి |

దీపోఘటాదివత్ స్వాత్మా | జడైస్తైర్నావభాసతే ||

భావం :- ఒక దీపం కుండ మొ||న జడ వస్తువులను ప్రకాశింపజేసినట్లు ఆత్మ ఒక్కటే బుద్ధి మొ||న ఇంద్రియాలను ప్రకాశింపజేస్తున్నది. ఇంద్రియాలు జడం గనుక అవి తమకు తాముగా ప్రకాశించలేవు.

29. శ్లో: స్వబోధే నాన్య బోధేచ్ఛా | బోధ రూపత యాత్మనః |
నదీపస్యాన్యదీపేచ్ఛా | యథా స్వాత్మాప్రకాశతే ||

భావం :- వెలుగుతున్న దీపాన్ని చూడటానికి వేరొక దీపం అవసరం లేదు. అలాగే జ్ఞాన స్వరూప ఆత్మను తెలుసుకొనుటకు వేరొక జ్ఞానం అవసరం లేదు.

30. శ్లో: నిశిధ్య నిఖిలో పాధీన్ | నేతి నేతీతి వాక్యతః |
విద్యాదైక్యం మహావాక్యై | :జీవాత్మ పరమాత్మనో : ||

భావం :- ఇది కాదు, ఇది కాదు అనే వాక్యాల ద్వారా అన్ని ఉపాధులను త్రోసి వేసి, జీవాత్మ పరమాత్మల యొక్క ఏకత్వాన్ని మహావాక్యాల విచారణ ద్వారా గ్రహించాలి.

31. శ్లో: అవిద్యకం శరీరాది | దృశ్యం బుద్బుదవత్క్షరం |
ఏతద్విలక్షణం విద్యాత్ | అహం బ్రహ్మాతి నిర్మలం ||

భావం :- శరీర మనోబుద్ధులన్నీ దృశ్యం; అజ్ఞానం చేత కల్పించాబదినవి; నీటి బుడగలవలె నశించిపోయేవి. వీటికి వేరుగా నేను పరిశుద్ధమైన బ్రహ్మమును అని తెలుసుకో.

32. శ్లో: దేహాన్యత్వాన్నమే జన్మ | జరాకార్యలయాదయః |
శబ్దాది విషయైః సంగో | నిరింద్రియ తయానచ ||

భావం :- ఈ దేహము కన్న నేను వేరైన వాణ్ని గనుక నాకు పుట్టుక లేదు; ముసలితనం లేదు; మరణం లేదు. ఇంద్రియాలకన్న వేరైనా వాణ్ని గనుక శబ్దాది విషయాలతో నాకు సంగభావం లేదు.

33. శ్లో: అమనస్త్వాన్నమే దుఃఖ | రాగ ద్వేష భయాదయః |
అప్రాణోహ్యమనః శుభ్ర | ఇత్యాదిశృతి శాసనాత్ ||

భావం :- నేను మనస్సును కాదు కనుక నాకు దుఃఖము, రాగ ద్వేషాలు, భయము మొ||వి లేవు. ప్రాణము, మనస్సు లేనందువల్ల పరిశుద్ధుడనని శ్రుతులు శాసించి చెబుతున్నాయి.

34. శ్లో: నిర్గుణో నిష్క్రియో నిత్యో | నిర్వికల్పో నిరంజనః |
నిర్వికారో నిరాకారో | నిత్యముక్తో 2స్మి నిర్మలః ||

భావం :- నేను నిర్గుణుడను, ఏ కర్మలు చేయనివాడను, నిత్యుడను, నిర్వికల్పుడను, నిరంజనుడను, వికారాలు లేనివాడను, ఆకారం లేనివాడను, నిత్యముక్తుడను, నిర్మలుడను.

35. శ్లో: అహమాకాశవత్స్వర్పం | బహిరంతర్గతోఽచ్యుతః |

సదాసర్వసమస్సిద్ధో | నిస్సంగో నిర్మలోచలః ||

భావం :- నేను ఆకాశం లాగా బయట లోపల అంతటా వ్యాపించియున్నాను. నేను చ్యుతి లేనివాడను. నేను ఎల్లప్పుడూ, అన్నింటా సమంగా ఉండేవాణ్ణి. అప్పుడప్పుడూ వస్తూ పోతూ ఉండేవాణ్ణి కాదు. నిస్సంగుడను; నిర్మలుడను, అచలుడను.

36. శ్లో: నిత్య శుద్ధ విముక్తైకం | అఖండానంద మద్వయం |

సత్యం జ్ఞానమనంతం యత్ | పరం బ్రహ్మహ మేవతత్ ||

భావం :- సత్యం జ్ఞానం అనంతం అను లక్షణాలు గల నిత్య, శుద్ధ, ముక్త, ఏక, అఖండ, ఆనంద, అద్వయ, పర బ్రహ్మము ఏది కలదో అది నేనే.

37. శ్లో: ఏవం నిరంతరభ్యస్తా | బ్రహ్మైవాస్మీతి వాసనా |

హరత్య విద్యా విక్షేపాన్ | రోగానివ రసాయనం ||

భావం :- 'బ్రహ్మమునే నేను' అని నిరంతరం అభ్యాసం చేయటం వల్ల ఆ వాసనా ప్రభావం ఔషధం రోగాన్ని నిర్మూలించనట్లుగ అవిద్యను, అవిద్య వల్ల కలిగే విక్షేపాన్ని (భ్రమను) నిర్మూలించి వేస్తుంది.

38. శ్లో: వివిక్త దేశ ఆసీనో |విరాగో విజితేంద్రియః |

భావయే దేశ మాత్మానం |తమనంత మనన్యధీ||

భావం :- ఏకాంత ప్రదేశంలో కూర్చొని వైరాగ్యంతో ,ఇంద్రియ నిగ్రహంతో అద్వాయము , అనంతము అయిన ఆత్మను గురించి అనన్య చిత్తంతో ధ్యానించాలి.

39. శ్లో: ఆత్మన్యేవాఖిలం దృశ్యం |ప్రవిలాప్యధియాసుధీ| :

భావయే దేశమాత్మానం |నిర్మలాకాశ వత్సదా ||

భావం:- బుద్ధిమంతుడు సమస్త దృశ్య ప్రపంచాన్ని బుద్ధి చేత ఆత్మ యందు లయింపజేసి నిర్మల ఆకాశంలాగా ఏకమైన ఆత్మ నిర్లిప్తమని భావించాలి. (ధ్యానించాలి)

40. శ్లో: రూపవర్ణాదికం సర్వం |విహాయ పరమార్థవిత్ |

పరిపూర్ణ చిదానంద |స్వరుపేణా వతిష్ఠతే ||

భావం :- నామ రూపాలను తొలిగించి చూసే నేర్పుగలిగి పరమార్థమను గ్రహించిన వాడే సచ్చిదానంద స్వరూప ఆత్మగా-బ్రహ్మముగా -ముక్తుడుగా-ఆనంద స్వరూపుడుగా ఉంటాడు.

41. శ్లో: జ్ఞాత్య జ్ఞాన జ్ఞేయ భేదః |పరేనాత్మని విద్యతే |
చిదానందైక రూపత్వాత్ |దీప్యతే స్వయమేవతత్ ||

భావం :- పరమాత్మయందు జ్ఞాత ,జ్ఞానం ,జ్ఞేయం అనే భేదాలు లేవు. చిదానంద స్వరూపం గనుక స్వయంగానే ఆత్మ ప్రకాశిస్తుంది.

42. శ్లో: ఏవమాత్మారణౌ ధ్యాన |మధనే సతతం కృతే |
ఉదితావగతిర్ జ్వాలా |సర్వా జ్ఞానేం ధనం దహేత్ ||

భావం :- ఈ ప్రకారంగా ఆత్మయనెడి అరణిలో నిరంతరం ధ్యాన మధనం సాగిస్తుంటే జనించే అగ్నిలో అజ్ఞానమనే సమస్త ఇంధనం దహించబడుతుంది

43. శ్లో: అరుణేనేవ బోధేన |పూర్వం సంతమసే హృతే |
తత ఆవిర్భవేదాత్మా |స్వయమేవాంశు మానివ ||

భావం:- అరుణ కిరణముల చేత అంత వరకు ఉన్న చీకటి నశించి పోగా సూర్యుడు స్వయంగా ఆవిర్భవించినట్లు జ్ఞాన మధనంతో అంత వరకు ఉన్న అజ్ఞానం తొలగిపోగా స్వయంగా ఆత్మ ప్రకాశిస్తుంది.

44. శ్లో: ఆత్మాతు సతతం ప్రాప్తో 2 |స్య ప్రాప్త వద విద్యయా |
తన్నాశే ప్రాప్త వద్భాతి |స్వకంఠా భరణం యదా ||

భావం:- ఆత్మ నిజంగా ఎల్లప్పుడూ పొందబడే ఉన్నా అజ్ఞానం వల్ల పొందబడనట్లుగా ఉన్నది. అజ్ఞానం నశించిపోతే కంఠమునందే ఉన్నా పోయిందనుకున్న గొలుసు దొరికినట్లు ఆత్మ ప్రాప్తించినట్లు భాసిస్తుంది.

45. శ్లో: స్థాణౌ పురుషవద్ భ్రాంత్యా |కృతాబ్రహ్మణి జీవతా |
జీవస్య తాత్త్వి కేరూపే |తస్మిన్ దృష్టే నివర్తతే ||

భావం:- చెట్టు మొద్దు భూతము వలె కనిపించినట్లు భ్రాంతి చేత బ్రహ్మమే జీవుడుగా కనిపిస్తున్నాడు. జీవుని యొక్క నిజ స్వరూపాన్ని తెలుసుకున్నప్పుడు అజ్ఞానం వల్ల కలిగిన జీవభావం తొలగిపోతుంది.

46. శ్లో: తత్త్వ స్వరూపానుభవాత్ |ఉత్పన్నం జ్ఞాన మంజసా |
అహం మమేతిచా జ్ఞానం |బాధతే దిగ్భూమాదివత్ ||

భావం:- ఆత్మ స్వరూపాన్ని యదార్థంగా తెలుసుకోవటం వల్ల కలిగిన జ్ఞానం చేత నేను, నాది అనే అజ్ఞానం దిక్కులు తెలియని భ్రమ తొలగిపోయినట్లు తొలగిపోతుంది.

47. శ్లో: సమ్యక్ విజ్ఞానవాన్ యోగీ |స్వాత్మన్యేవాఖిలం జగత్ |
ఏకంచ సర్వమాత్మానం |ఈక్షతే జ్ఞానచక్షుషా ||

భావం:- పరిపూర్ణ ఆత్మ జ్ఞానం కలిగిన యోగి సమస్త జగత్తు తనయందే ఉన్నట్లు; సర్వము ఏకమైన ఆత్మా గాను; తన జ్ఞాన నేత్రంతో చూస్తాడు.

48. శ్లో: ఆత్మై వేదం జగత్సర్వం |ఆత్మనో2న్యన్న కించన |
మృదోయద్వద్వటాదీని |స్వాత్మానం సర్వమీక్ష్యతే ||

భావం:- కుండలు మొదలైనవన్నీ మట్టి తప్ప మరేమీ కాదు. అలాగే ఈ సమస్త జగత్తు ఆత్మ తప్ప మరేమీ కాదు. ఆత్మ కన్నా వేరుగా కొంచెం కుడా ఏమీ లేదు. ఇక్కడ చుడబడేదంతా ఆత్మయే .

49. శ్లో: జీవన్ముక్తస్తు తద్విద్యాత్ | పురోపాధి గుణాంస్యజేత్ |
సచ్చిదానంద రూపత్వాత్ | భవేత్ భ్రమర కీటవత్ ||

భావం:- జీవభావం నుండి విడుదల పొందిన విద్వాంసుడు - పూర్వపు నిరంతర బ్రహ్మచింతనతో బ్రహ్మమే అవుతున్నాడు.

50. శ్లో: తీర్త్వా మోహార్ణవం హత్వా | రాగద్వేషాది రాక్షసాన్ |
యోగీ శాంతి సమాయుక్తః | ఆత్మారామోవిరాజితే ||

భావం:- రాగ ద్వేషాలనే రాక్షసులను వధించి, మోహమనే సాగరాన్ని జ్ఞానయోగి శాంతితో కూడినవాడై, ఆత్మారాముడిగా (మోక్ష స్వరూపుడిగా) విరాజిల్లుతాడు.

51. శ్లో: బాహ్య నిత్య సుఖా సక్తిం | హిత్యాత్మ సుఖ నిర్వృతః |
ఘటస్థ దీపవత్ స్వస్థః | స్వాంతరేవ ప్రకాశతే ||

భావం:- బాహ్య ప్రపంచంలోని అనిత్యమైన విషయాలందలి ఆసక్తిని విడిచిపెట్టి, ఆత్మానందములోనే నిలిచిన ఆత్మజ్ఞాని కుండయండలి దీపం లాగా తనలోనే ప్రకాశిస్తూ ఉంటాడు.

52. శ్లో: ఉపాధిస్తో2పి తద్ధర్మైః | అలిప్తోవ్యోమవన్మునిః |
సర్వ విన్నూడ వత్తిష్ఠేత్ | ఆసక్తో వాయువచ్ఛరేత్ ||

భావం:- ఉపాధులతో కూడి ఉన్నప్పటికీ ఆత్మజ్ఞాని ఆకాశం లాగా ఆ ఉపాధి ధర్మాలకు అంటకుండా ఉంటాడు. అన్నీ తెలిసినా మూడునివలే ఉంటాడు. వాయువులాగా దేనితోనూ సంగభావం లేకుండా సంచరిస్తుంటాడు.

53. శ్లో: ఉపాధివిలయాద్విష్టా |నిర్విశేషం విశేన్ముని: |

జలేజలం వియద్వ్యమ్ని |తెజస్తేజసివాయధా: ||

భావం:- జలం జలంలోను, ఆకాశం ఆకాశంలోను, అగ్ని అగ్నిలోను కలిసిపోయినట్లుగ ఉపాధులు నశించిన ఆత్మజ్ఞాని విష్ణువు (సర్వ వ్యాపకపరమాత్మ) యందు పూర్తిగ కలిసిపోతాడు.

54. శ్లో: యల్లాభాన్నా పరోలాభో | యత్ సుఖాన్నా పరం సుఖం |

యజ్ఞానాన్నా పరంజ్ఞానం | తద్ బ్రహ్మాత్యవ ధారయేత్ ||

భావం:- ఏది లభిస్తే అంతకన్న గొప్ప లాభం మరొకటి లేదో; ఏ సుఖాన్ని పొందితే అంతకన్న గొప్ప సుఖం మరొకటి లేదో; ఏ జ్ఞానాన్ని పొందితే అంతకన్న గొప్ప జ్ఞానం మరొకటి లేదో అది బ్రహ్మమేనని చక్కగా ధ్యానించు; సదా విచారణ చెయ్యి.

55. శ్లో: యత్ దృష్ట్వా నాపరం దృశ్యం | యత్ భూత్వాన పునర్భవః |

యత్ జ్ఞాత్వా నా పరం జ్ఞేయం | తత్ బ్రహ్మాత్యవ ధారయేత్ ||

భావం:-దేనిని చూచిన తర్వాత ఇక చూడవలసినది మరొకటి లేదో; దేనిని అనుభవించిన తర్వాత ఇక మళ్ళీ పుట్టుక అనేది ఉండదో; దేనిని తెలుసుకున్న తర్వాత ఇక తెలుసుకోదగినది మరొకటి లేదో; అదే బ్రహ్మము అని తెలుసుకో.

56. శ్లో: తిర్య గూర్ధ్వ మధః పూర్ణం | సచ్చిదానంద మద్వయం |
అనంతం నిత్యమేకంయత్ | తద్ బ్రహ్మాత్యవ ధారయేత్ ||

భావం:- పైన క్రింద అన్ని దిక్కులా నిండియున్న; అనంతము, నిత్యమూ, ఏకము, అద్వయము అయిన సచ్చిదానంద స్వరూపం ఏది కలదో అది బ్రహ్మమేనని తెలుసుకో.

57. శ్లో: అతద్ వ్యావృత్తిరూపేణ | వేదాంతైర్లక్ష్యతేద్వయం |
అఖండానందమేకంయత్ | తద్ బ్రహ్మాత్యవ ధారయేత్ ||

భావం:- వేదాంతమునకు పరమావధియై, ఏకము, నాశరహితము, అఖండ ఆనందస్వరూపము అయినది ఏది కలదో దానిని ఇది కాదు, ఇది కాదు అని తొలగించి చూడటం ద్వారా బ్రహ్మము అని తెలుసుకో.

58. శ్లో: అఖండానంద రూపస్య | తస్యానందలవాశ్రితాః |
బ్రహ్మద్వ్యా స్థారతమ్యేన | భావంత్యానందినోభిలాః ||

భావం:- బ్రహ్మానుభూతి ద్వారా పొందిన అఖండమైన ఆనందంలో స్వల్పమైన ఆనందాన్ని మాత్రమే బ్రహ్మాది దేవతలు పొందుతున్నారు.

59. శ్లో: తద్వ్యక్త మఖిలం వస్తు | వ్యవహారస్త దాన్వితః |
తస్మాత్సర్వగతం బ్రహ్మ | క్షీరే సర్పరి వాఖిలే ||

భావం:- సమస్త వస్తువులయందు బ్రహ్మమే వ్యాపించియున్నది. దానివల్లనే అన్ని పనులు జరిగిపోతున్నాయి. కనుక పాలయండు వెన్నలాగా బ్రహ్మము సర్వవ్యాపకమై యున్నది.

60. శ్లో: అనన్య స్థూల మహ్రాస్వం | అదీర్ఘ మజమవ్యయం |

అరూప గుణవర్ణాఖ్యాం | తద్ బ్రహ్మేత్య వధారయేత్ ||

భావం:- స్థూల సుక్ష్మములు కానిది, పొడుగు పొట్టి కానిది, పుట్టుక నాశనం లేనిది, రూపం గుణం వర్ణం పేరు లేనిది, ఏది కలదో అదియే బ్రహ్మము అని తెలుసుకో.

61. శ్లో: యద్భాసా భాస్యతే2ర్కాది | భాస్వైర్యత్తున భాస్యతే |

యేన సర్వమిదం భాతి | తద్బ్రహ్మేత్యవ ధారయేత్ ||

భావం:- దేని ప్రకాశమువలన సూర్యచంద్రాదులు ప్రకాశించుచున్నారో , ఏ సూర్యచంద్రాదుల చేత ఏది నిజంగా ప్రకాశించటం లేదో, దేనిచేత ఈ సమస్త జగత్తు ప్రకాశిస్తున్నదో అదే బ్రహ్మము అని తెలుసుకో.

62. శ్లో: స్వయ మంతర్బహి ర్వాప్య | భాసయన్న ఖిలం జగత్ |

బ్రహ్మ ప్రకాశతే వహ్ని | ప్రతష్టాయస పిండవత్ ||

భావం:- ఎర్రగా కాలిన ఇనుప గుండులో అగ్ని ఎలా వ్యాపించి ప్రకాశిస్తున్నదో అలాగే బ్రహ్మము సమస్త జగత్తుకు లోపల బయట అంతటా వ్యాపించి స్వయంగా ప్రకాశిస్తున్నది.

63. శ్లో: జగద్విలక్షణం బ్రహ్మ బ్రాహ్మణో 2న్యన్న కించన |
బ్రహ్మాన్యద్భాతి చే న్మిథ్యా యథా మరు మరీచికాః ||

భావం:- జగత్తుకు విలక్షణమైనది బ్రహ్మము .బ్రహ్మము కన్న వేరుగా కొంచెం కూడా ఏమీ లేదు .బ్రహ్మము కన్న అన్యంగా ఏదైనా గోచరించితే ,ఎడారిలోని ఎండమావులలాగా మిథ్యయే.

64. శ్లో: దృశ్యతే శ్రూయతే యద్వత్ బ్రహ్మణో 2న్యన్న తద్భవేత్ |
తత్స్వ జ్ఞానాచ్చ తద్బ్రహ్మ సచ్చిదానంద మద్వయమ్ ||

భావం:- చూడబడే ,వినబడేదంతా ఏది ఏది ఉన్నదో -అది బ్రహ్మము కన్న అన్యమైనది కాదు .తత్త్వ జ్ఞానము వల్ల -ఆత్మ జ్ఞానము వల్ల -జ్ఞానానుభూతి వల్ల -ఆ బ్రహ్మము సచ్చిదానందము ,అద్వయము అని అనుభవానికొస్తుంది.

65. శ్లో: సర్వగం సచ్చిదాత్మానం జ్ఞాన చక్షుర్ని రీక్షతే |
అజ్ఞాన చక్షుర్నే క్షేత భాస్వంతం భాను మంధవత్ ||

భావం:- సర్వవ్యాపకమై సత్ చిత్ స్వరూపమైన ఆత్మను ,జ్ఞాన నేత్రముల ద్వారానే చూడ వీలవుతుంది .అజ్ఞానంతో కూడిన నేత్రములతో చూడ వీలుపడదు .ప్రకాశిస్తున్న సూర్యుని అంధుడు చూడలేనట్లుగ -

66. శ్లో: శ్రవనాదిభి రుద్ధీప్త |జ్ఞానాగ్ని పరితాపితః |
జీవస్సర్వమలాన్ముక్త | స్స్వర్ణవ ద్యోతతే స్వయమ్ ||

భావం:- శ్రవణము మొ ||న సాధనల వల్ల ప్రజ్వలించబడిన జ్ఞానమనే అగ్నియందు కాల్పబడి ,అన్ని మలినాల నుండి విడువబడి బంగారం లాగా స్వయంగా ప్రకాశిస్తాడు.

67. శ్లో: హ్రుదాకాశోదితో హ్యత్మా బోధభానుస్తమో2పహృత్ |
సర్వవ్యాపీ సర్వాధారీ భాతి భాసయతే2ఖిలమ్ ||

భావం:- హృదయాకాశంలో ఉదయించిన ఆత్మయే జ్ఞాన సూర్యుడై చీకటిని పారద్రోలి సర్వవ్యాపియై, సర్వానికి ఆధారమై ప్రకాశిస్తుంది. సర్వాన్ని ప్రకాశింపజేస్తుంది.

68. శ్లో: దిగ్దేశకాలాద్యనపేక్ష్య సర్వగం
శీతాది హ్రున్నిత్య సుఖం నిరంజనమ్ |
య స్వాత్మ తీర్థం భజతే వినిష్క్రియః
స సర్వ విత్సర్వగతో 2మృతో భవేత్ ||

భావం:- సర్వకర్మలను విడిచిపెట్టి ,దేశకాలాదులను విడిచిపెట్టి ,శీతోష్ణాది ద్వంద్వములను వీడి సదానందము ,నిర్మలము ,సర్వవ్యాపియు అగు బ్రహ్మమునే ఎవడు తన హృదయమనే పవిత్ర స్థలంలో ధ్యానిస్తూ ఉంటాడో అతడే సర్వజ్ఞుడు సర్వవ్యాపి అమరుడు ఔతాడు.

To Listen discourses, Please visit **Discourses** Section of our Website <http://www.srichalapathirao.com>

Email : care@srichalapathirao.com

Ph : +91 9886265225 / +91 8008539770